

Il-Karnival fil-Gudja

...u sehem is-Socjetà *La Stella*

Is-Socjetà Filarmonika *La Stella*, tiehu sehem attiv fil-Karnival li jsir kull sena f'Malta. Bejn l-1971 u l-1984, il-Banda *La Stella* hadet sehem għall-14-il sena wara xulxin f'dan il-Karnival fejn għal 4 darbiet wara xulxin hija hadet l-ewwel premju fil-Marçì Grotteski. Dan kien unur kbir għal din il-Banda speċjalment meta wiehed jikkunsidra l-livell tal-Baned l-oħra li magħhom kienet qed tikkompeti l-Banda tagħna.

Illum fil-Karnival il-Banda baqgħet torganizza l-març tradizzjonali tagħha fit-toroq ewlenin tal-Gudja bil-bandisti lebsin il-kostum karnivalesk. Wara dan il-març saret tradizzjoni wkoll li tinzamm kompetizzjoni għall-aħjar kostum fost diversi kategoriji ta' tfal. Hawn nixtieq niringrazzja lis-Sur Ino Bonello u s-sinjura tiegħu li b'paċenzja u b'għaqal professjonali iġġudikaw lil dawn il-kompetituri. Grazzi wkoll lid-ditta IMP - *International Motor Parts*, u lid-direttur tagħha is-Sur Hubert Agius talli sponsorjaw din il-kompetizzjoni.



Il-Banda *La Stella* qed iddoqq l-ewwel darba f'Karnival fil-1954 fil-pjazza quddiem il-Każin La Stella.

Karnival 2000



Kompetituri bil-kostum tal-Karnival li hadu sehem fil-kompetizzjoni għall-aħjar kostum din is-sena.



Il-President, is-Sur Salvu Mifsud, jipprezenta tifkira żghira lir-Rappreżentant tad-Ditta IMP li sponsorjat il-Kompetizzjoni. Wara l-President jidher is-Sur Ino Bonello u s-Sinjura tiegħu li ġgudikaw il-kompetituri.